

**Talba għal deċiżjoni preliminari mressqa mit-Tribunale di Genova (l-Italja) fit-12 ta' Ottubru 2018 –
LG et vs Rina SpA, Ente Registro Italiano Navale**

(Kawża C-641/18)

(2019/C 25/21)

Lingwa tal-kawża: it-Taljan

Qorti tar-rinviju

Tribunale di Genova

Partijiet fil-kawża prinċipali

Rikorrenti: LG et

Konvenuti: Rina SpA, Ente Registro Italiano Navale

Domanda preliminari

L-Artikoli 1(1) u 2(1) tar-Regolament (KE) Nru 44/2001 ⁽¹⁾ għandhom jiġu interpretati – dan ukoll fid-dawl tal-Artikolu 47 tal-Karta tad-drittijiet fundamentali tal-UE, tal-Artikolu 6(1) KEDB u tal-premessa 16 tad-Direttiva 2009/15/CE ⁽²⁾ – bhala li jipprekludu li, fil-kuntest ta' tilwima mressqa sabiex jinkiseb kumpens għad-danni b'riżultat tal-mewt u l-feriment ta' persuni kkawżati mill-għarqa ta' vapur tal-passiġġieri bl-invokazzjoni ta' responsabbiltà b'riżultat ta' aġir negligenti, qorti ta' Stat Membru tista' tirrinunzja għall-ġurisdizzjoni tagħha, billi tirrikonoxxi l-immunità ġurisdizzjonali favur organi u persuni ġuridici rregolati mid-dritt privat li jwettqu attivitajiet ta' klassifikazzjoni u/jew ta' ċertifikazzjoni u li għandhom is-sede tagħhom f'dan l-Istat Membru, u dan minhabba l-eżerċizzju ta' tali attivitajiet ta' klassifikazzjoni u/jew ta' ċertifikazzjoni fisem Stat barra mill-Komunità?

⁽¹⁾ Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali (ĠU Edizzjoni Speċjali bil-Malti, Kapitolu 19, Vol. 4, p. 42).

⁽²⁾ Direttiva 2009/15/KE tal-Parlament Ewropew u tal-Kunsill tat-23 ta' April 2009 dwar ir-regoli u l-istandards komuni għall-organizzazzjonijiet għall-ispezzjoni u l-perizji tal-vapuri u għall-attivitajiet rilevanti tal-amministrazzjonijiet marittimi (ĠU 2009, L 131, p. 47).

**Talba għal deċiżjoni preliminari mressqa mill-Juzgado de lo Mercantil de Gerona (l-Ispanjol) fil-
15 ta' Ottubru 2018 – OD vs Ryanair D.A.C.**

(Kawża C-646/18)

(2019/C 25/22)

Lingwa tal-kawża: l-Ispanjol

Qorti tar-rinviju

Juzgado de lo Mercantil de Gerona

Partijiet fil-kawża prinċipali

Rikorrenti: OD

Konvenuta: Ryanair D.A.C.

Domandi preliminari

1) L-estensjoni ta' taċita tal-ġurisdizzjoni prevista u rregolata mill-Artikolu 26(1) tar-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali ⁽¹⁾, tirrikjedi xi element oġġettiv ta' konnessjoni bejn is-sugġett tat-tilwima jew id-domicilju tar-rikorrenti mal-qorti li quddiemha tressqet it-talba?